

Tarasara Upanishad

——
ತಾರಸಾರೋಪನಿಷತ್

——
Document Information



Text title : Tarasara Upanishad

File name : tarasara.itx

Category : upanishhat

Location : doc_upanishhat

Author : Vedic tradition

Transliterated by : Sunder Hattangadi

Proofread by : Sunder Hattangadi

Description-comments : 91 / 108; Shukla Yajurveda - vaishnava upanishad

Latest update : Apr 12, 2000 [Rama Navami], October 29, 2011

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org



ತಾರಸಾರೋಪನಿಷತ್



(ಶುಕ್ಲಯಜುರ್ವೇದೀಯಾ)

ಯನ್ನಾರಾಯಣತಾರಾರ್ಥಸತ್ಯಜ್ಞಾನಸುಖಾಕೃತಿ .

ತ್ರಿಪಾನ್ನಾರಾಯಣಾಕರಂ ತದ್ಬ್ರಹ್ಮೈವಾಸ್ಮಿ ಕೇವಲಂ ..

ಓಂ ಪೂರ್ಣಮದಃ ಪೂರ್ಣಮಿದಂ ಪೂರ್ಣಾತ್ಪೂರ್ಣಮುದಚ್ಯತೇ .

ಪೂರ್ಣಸ್ಯ ಪೂರ್ಣಮಾದಾಯ ಪೂರ್ಣಮೇವಾವಶಿಷ್ಯತೇ ..

ಓಂ ಶಾಂತಿಃ ಶಾಂತಿಃ ಶಾಂತಿಃ ..

ಹರಿಃ ಓಂ ..

(ಅವಿಮುಕ್ತೋಪಾಸನೋಪದೇಶಃ)

ಬ್ರಹ್ಮಸ್ವತಿರುವಾಚ ಯಾಜ್ಞವಲ್ಕ್ಯಂ ಯದನು ಕುರುಕ್ಷೇತ್ರಂ ದೇವಾನಾಂ

ದೇವಯಜನಂ ಸರ್ವೇಷಾಂ ಭೂತಾನಾಂ ಬ್ರಹ್ಮಸದನಂ ತಸ್ಮಾದ್ಯತ್ರ

ಕ್ಷಚನ ಗಚ್ಛೇತ್ತದೇವ ಮನ್ಯೇತೇತಿ . ಇದಂ ವೈ ಕುರುಕ್ಷೇತ್ರಂ ದೇವಾನಾಂ

ದೇವಯಜನಂ ಸರ್ವೇಷಾಂ ಭೂತಾನಾಂ ಬ್ರಹ್ಮಸದನಂ . ಅತ್ರ ಹಿ ಜಂತೋಃ

ಪ್ರಾಣೇಷೂತ್ಯಮಮಾಣೇಷು ರುದ್ರಸ್ತಾರಕಂ ಬ್ರಹ್ಮ ವ್ಯಾಚಷ್ಟೇ

ಯೇನಾಸಾವಮೃತೀಭೂತ್ವಾ ಮೋಕ್ಷೇ ಭವತಿ . ತಸ್ಮಾದವಿಮುಕ್ತಮೇವ ನಿಷೇವೇತ

ಅವಿಮುಕ್ತಂ ನ ವಿಮುಂಚೇತ್ . ಏವಮೇವೈಷ ಭಗವನ್ನಿತಿ ವೈ ಯಾಜ್ಞವಲ್ಕ್ಯಃ .. 1..

(ನಾರಾಯಣಸ್ಥೂಲಾಷ್ಟಾಕ್ಷರತಾರಕಂ)

ಅಥ ಹೈನಂ ಭಾರದ್ವಾಜಃ ಪಪ್ರಚ್ಛ ಯಾಜ್ಞವಲ್ಕ್ಯಂ ಕಿಂ ತಾರಕಂ .

ಕಿಂ ತಾರಯತೀತಿ . ಸ ಹೋವಾಚ ಯಾಜ್ಞವಲ್ಕ್ಯಃ . ಓಂ ನಮೋ ನಾರಾಯಣಾಯೇತಿ

ತಾರಕಂ ಚಿದಾತ್ಮಕಮಿತ್ಯುಪಾಸಿತವ್ಯಂ . ಓಮಿತ್ಯೇಕಾಕ್ಷರಮಾತ್ಮಸ್ವರೂಪಂ .

ನಮ ಇತಿ ದ್ವೈಕ್ಷರಂ ಪ್ರಕೃತಿಸ್ವರೂಪಂ . ನಾರಾಯಣಾಯೇತಿ ಪಂಚಾಕ್ಷರಂ

ಪರಂಬ್ರಹ್ಮಸ್ವರೂಪಂ . ಇತಿ ಯ ಏವಂ ವೇದ . ಸೋಽಮೃತೋ ಭವತಿ . ಓಮಿತಿ

ಬ್ರಹ್ಮಾ

ಭವತಿ . ನಕಾರೋ ವಿಷ್ಣುರ್ಭವತಿ . ಮಕಾರೋ ರುದ್ರೋ ಭವತಿ . ನಕಾರ ಈಶ್ವರೋ

ಭವತಿ .

ರಕಾರೋಽಣ್ಣಂ ವಿರಾಡ್ ಭವತಿ . ಯಕಾರಃ ಪುರುಷೋ ಭವತಿ . ಣಕಾರೋ ಭಗವಾನ್ಭವತಿ .

ಯಕಾರಃ ಪರಮಾತ್ಮಾ ಭವತಿ . ಏತದ್ವೈ ನಾರಾಯಣಸ್ಯಾಷ್ಟಾಕ್ಷರಂ ವೇದ ಪರಮಪುರುಷೋ ಭವತಿ .

ಅಯಮ್ಗ್ರೀದಃ ಪ್ರಥಮಃ ಪಾದಃ .. 1..

(ನಾರಾಯಣಸೂಕ್ಷ್ಮಾಷ್ಟಾಕ್ಷರತಾರಕಂ)

ಓಂಇತ್ಯೇತದಕ್ಷರಂ ಪರಂ ಬ್ರಹ್ಮ . ತದೇವೋಪಾಸಿತವ್ಯಂ . ಏತದೇವ

ಸೂಕ್ಷ್ಮಾಷ್ಟಾಕ್ಷರಂ ಭವತಿ . ತದೇತದಷ್ಟಾತ್ಮಕೋಽಷ್ಟಧಾ

ಭವತಿ . ಅಕಾರಃ ಪ್ರಥಮಾಕ್ಷರೋ ಭವತಿ . ಉಕಾರೋ ದ್ವಿತೀಯಾಕ್ಷರೋ ಭವತಿ .

ಮಕಾರಸ್ತತೀಯಾಕ್ಷರೋ ಭವತಿ . ಬಿಂದುಸ್ತುರೀಯಾಕ್ಷರೋ ಭವತಿ . ನಾದಃ

ಪಂಚಮಾಕ್ಷರೋ ಭವತಿ . ಕಲಾ ಷಷ್ಠಾಕ್ಷರೋ ಭವತಿ . ಕಲಾತೀತಾ

ಸಪ್ತಮಾಕ್ಷರೋ ಭವತಿ . ತತ್ಪರಶ್ಚಾಷ್ಟಮಾಕ್ಷರೋ ಭವತಿ .

ತಾರಕತ್ವಾತ್ತಾರಕೋ ಭವತಿ . ತದೇವ ತಾರಕಂ ಬ್ರಹ್ಮ ತ್ವಂ ವಿದ್ಧಿ .

ತದೇವೋಪಾಸಿತವ್ಯಂ .. 1..

(ಪ್ರಣವಾವಯವದೇವತಾಃ)

ಅತ್ಯೈತೇ ಶ್ಲೋಕಾ ಭವಂತಿ ..

ಅಕಾರಾದಭವದ್ಬ್ರಹ್ಮಾ ಜಾಂಬವಾನಿತಿ ಸಂಜ್ಞಕಃ .

ಉಕಾರಾಕ್ಷರಸಂಭೂತ ಉಪೇಂದ್ರೋ ಹರಿನಾಯಕಃ .. 1..

ಮಕಾರಾಕ್ಷರಸಂಭೂತಃ ಶಿವಸ್ತು ಹನುಮಾನ್ಸ್ತ್ರೀತಃ .

ಬಿಂದುರೀಶ್ವರಸಂಜ್ಞಸ್ತು ಶತ್ರುಘ್ನಶ್ಚಕ್ರಾಟ್ ಸ್ವಯಂ .. 2..

ನಾದೋ ಮಹಾಪ್ರಭುರ್ಜ್ಞೇಯೋ ಭರತಃ ಶಂಖನಾಮಕಃ .

ಕಲಾಯಾಃ ಪುರುಷಃ ಸಾಕ್ಷಾಲ್ಲಕ್ಷ್ಮಣೋ ಧರಣೀಧರಃ .. 3..

ಕಲಾತೀತಾ ಭಗವತೀ ಸ್ವಯಂ ಸೀತೇತಿ ಸಂಜ್ಞಿತಾ .

ತತ್ಪರಃ ಪರಮಾತ್ಮಾ ಚ ಶ್ರೀರಾಮಃ ಪುರುಷೋತ್ತಮಃ .. 4..

(ಶ್ರೀರಾಮಸ್ಯ ಸರ್ವಾತ್ಮಕತ್ವಂ)

ಓಮಿತ್ಯೇತದಕ್ಷರಮಿದಂ ಸರ್ವಂ . ತಸ್ಯೋಪವ್ಯಾಖ್ಯಾನಂ ಭೂತಂ

ಭವ್ಯಂ ಭವಿಷ್ಯದ್ಯಚ್ಚಾನ್ಯತ್ತತ್ತ್ವಮಂತ್ರವರ್ಣದೇವತಾಭಂದೋ

ಋಕ್ಕಲಾಶಕ್ತಿಸೃಷ್ಟಾತ್ಮಕಮಿತಿ . ಯ ಏವಂ ವೇದ .

ಯಜುರ್ವೇದೋ ದ್ವಿತೀಯಃ ಪಾದಃ .. 2..

(ಜಾಂಬವದಾದ್ಯಷ್ಟತನುಮಂತ್ರಾಃ)

ಅಥ ಹೈನಂ ಭಾರದ್ವಾಜೋ ಯಾಜ್ಞವಲ್ಕ್ಯಮುವಾಚಾಥ ಕೈರ್ಮಂತ್ರೈಃ

ಪರಮಾತ್ಮಾ ಪ್ರೀತೋ ಭವತಿ ಸ್ವಾತ್ಮಾನಂ ದರ್ಶಯತಿ ತನ್ನೋ ಬ್ರೂಹಿ
ಭಗವ ಇತಿ .

ಸ ಹೋವಾಚ ಯಾಜ್ಞವಲ್ಕ್ಯಃ .

ಓಂ ಯೋ ಹ ವೈ ಶ್ರೀಪರಮಾತ್ಮಾ ನಾರಾಯಣಃ ಸ ಭಗವಾನಕಾರವಾಚ್ಯೋ
ಜಾಂಬವಾನ್ಭೂರ್ಭುವಃ ಸುವಸ್ತಸ್ಮೈ ವೈ ನಮೋನಮಃ .. 1..

ಓಂ ಯೋ ಹ ವೈ ಶ್ರೀಪರಮಾತ್ಮಾ ನಾರಾಯಣಃ ಸ ಭಗವಾನುಕಾರವಾಚ್ಯ
ಉಪೇಂದ್ರಸ್ವರೂಪೋ ಹರಿನಾಯಕೋ ಭೂರ್ಭುವಃ ಸುವಸ್ತಸ್ಮೈ ವೈ
ನಮೋನಮಃ .. 2..

ಓಂ ಯೋ ಹ ವೈ ಶ್ರೀಪರಮಾತ್ಮಾ ನಾರಾಯಣಃ ಸ ಭಗವಾನ್ಮಕಾರವಾಚ್ಯಃ
ಶಿವಸ್ವರೂಪೋ ಹನೂಮಾನ್ಭೂರ್ಭುವಃ ಸುವಸ್ತಸ್ಮೈ ವೈ ನಮೋನಮಃ .. 3..

ಓಂ ಯೋ ಹ ವೈ ಶ್ರೀಪರಮಾತ್ಮಾ ನಾರಾಯಣಃ ಸ ಭಗವಾನ್ಬಿಂದುಸ್ವರೂಪಃ
ಶತ್ರುಘ್ನೋ ಭೂರ್ಭುವಃ ಸುವಸ್ತಸ್ಮೈ ವೈ ನಮೋನಮಃ .. 4..

ಓಂ ಯೋ ಹ ವೈ ಶ್ರೀಪರಮಾತ್ಮಾ ನಾರಾಯಣಃ ಸ ಭಗವಾನ್ಬಾದಸ್ವರೂಪೋ
ಭರತೋ ಭೂರ್ಭುವಃ ಸುವಸ್ತಸ್ಮೈ ವೈ ನಮೋನಮಃ .. 5..

ಓಂ ಯೋ ಹ ವೈ ಶ್ರೀಪರಮಾತ್ಮಾ ನಾರಾಯಣಃ ಸ ಭಗವಾನ್ಕಲಾಸ್ವರೂಪೋ
ಲಕ್ಷ್ಮಣೋ ಭೂರ್ಭುವಃ ಸುವಸ್ತಸ್ಮೈ ವೈ ನಮೋನಮಃ .. 6..

ಓಂ ಯೋ ಹ ವೈ ಶ್ರೀಪರಮಾತ್ಮಾ ನಾರಾಯಣಃ ಸ ಭಗವಾನ್ಕಲಾತೀತಾ
ಭಗವತೀ ಸೀತಾ ಚಿತ್ಸ್ವರೂಪಾ ಭೂರ್ಭುವಃ ಸುವಸ್ತಸ್ಮೈ ವೈ ನಮೋನಮಃ .. 7..

ಯಥಾ ಪ್ರಥಮಮಂತ್ರೋಕ್ತಾವಾದ್ಯಂತೌ ತಥಾ ಸರ್ವಮಂತ್ರೇಷು ದ್ರಷ್ಟವ್ಯಂ .
ಉಕಾರವಾಚ್ಯ ಉಪೇಂದ್ರಸ್ವರೂಪೋ ಹರಿನಾಯಕಃ 2 ಮಕಾರವಾಚ್ಯಃ

ಶಿವಸ್ವರೂಪೋ ಹನುಮಾನ್ 3 ಬಿಂದುಸ್ವರೂಪಃ ಶತ್ರುಘ್ನಃ 4 ನಾದಸ್ವರೂಪೋ
ಭರತಃ 5 ಕಲಾಸ್ವರೂಪೋ ಲಕ್ಷ್ಮಣಃ 6 ಕಲಾತೀತಾ ಭಗವತೀ ಸೀತಾ

ಚಿತ್ಸ್ವರೂಪಾ 7 ಓಂ ಯೋ ಹ ವೈ ಶ್ರೀಪರಮಾತ್ಮಾ ನಾರಾಯಣಃ ಸ ಭಗವಾನ್ಸ್ತತ್ಪರಃ
ಪರಮಪುರುಷಃ ಪುರಾಣಪುರುಷೋತ್ತಮೋ ನಿತ್ಯಶುದ್ಧಬುದ್ಧಮುಕ್ತಸತ್ಯ-

ಪರಮಾನಂತಾದ್ವಯಪರಿಪೂರ್ಣಃ ಪರಮಾತ್ಮಾ ಬ್ರಹ್ಮವಾಹಂ ರಾಮೋಽಸ್ಮಿ
ಭೂರ್ಭುವಃ ಸುವಸ್ತಸ್ಮೈ ನಮೋನಮಃ .. 8..

(ವಿದ್ಯಾಪಠನಮಂತ್ರಾರ್ಥಜ್ಞಾನಯೋಃ ಫಲಂ)

ಏತದಷ್ಟವಿಧಮಂತ್ರಂ ಯೋಽಧೀತೇ ಸೋಽಗ್ನಿಪೂತೋ ಭವತಿ . ಸ ವಾಯುಪೂತೋ
ಭವತಿ . ಸ ಆದಿತ್ಯಪೂತೋ ಭವತಿ . ಸ ಸ್ಥಾನುಪೂತೋ ಭವತಿ . ಸ

ಸರ್ವೈರ್ದೇವೈರ್ಜ್ಞಾತೋ

ಭವತಿ . ತೇನೇತಿಹಾಸಪುರಾಣಾನಂ ರುದ್ರಾಣಾಂ ಶತಸಹಸ್ರಾಣಿ ಜಪ್ತಾನಿ ಫಲಾನಿ

ಭವಂತಿ . ಶ್ರೀಮನ್ನಾರಾಯಣಾಷ್ಟಾಕ್ಷರಾನುಸ್ಮರಣೇನ ಗಾಯತ್ರಾಃ
ಶತಸಹಸ್ರಂ ಜಪ್ತಂ ಭವತಿ . ಪ್ರಣವಾನಾಮಯುತಂ ಜಪ್ತಂ ಭವತಿ .
ದಶಪೂರ್ವಾಂದಶೋತ್ತರಾನ್ಪನಾತಿ . ನಾರಾಯಣಪದಮವಾಪ್ನೋತಿ ಯ ಏವಂ
ವೇದ .

ತದ್ವಿಷ್ಟೋಃ ಪರಮಂ ಪದಂ ಸದಾ ಪಶ್ಯಂತಿ ಸೂರಯಃ . ದಿವೀವ ಚಕ್ಷುರಾತತಂ .
ತದ್ವಿಪ್ರಾಸೋ ವಿಪನ್ಯವೋ ಜಾಗೃವಾಂಸಃ ಸಮಿಂಧತೇ . ವಿಷ್ಣೋರ್ಯತ್ಪರಮಂ
ಪದಂ ..

ಇತ್ಯುಪನಿಷತ್ ..

ಸಾಮವೇದಸ್ತತೀಯಃ ಪಾದಃ .. 3..

ಓಂ ಪೂರ್ಣಮದಃ ಪೂರ್ಣಮಿದಂ ಪೂರ್ಣಾತ್ಪೂರ್ಣಮುದಚ್ಯತೇ .

ಪೂರ್ಣಸ್ಯ ಪೂರ್ಣಮಾದಾಯ ಪೂರ್ಣಮೇವಾವಶಿಷ್ಯತೇ ..

ಓಂ ಶಾಂತಿಃ ಶಾಂತಿಃ ಶಾಂತಿಃ ..

ಇತಿ ತಾರಸಾರೋಪನಿಷತ್ಸಮಾಪ್ತಾ ..

Encoded by Sunder Hattangadi

—
Tarasara Upanishad

pdf was typeset on December 22, 2023

—

Please send corrections to sanskrit@cheerful.com

